

ফিনস্বিমিং চেম্পিয়নশিপকী রিলে স্টিমিংদা গোল্ড লৌরকথ্রবা শানরোয় তরাম্মা ওকথ্রে

ইম্ফাল, নভেম্বর ১৮ (এইচএনএস):
মরিশুবা নেশনাল ফিনস্বিমিং
চেম্পিয়নশিপকী রিলে স্টিমিংদা
গোল্ড মেডল লৌরকথ্রবা শানরোয়
তরাম্মা ওকপগী থৌরম অমা
পাঙথোকথ্রে।

মোইরাংকম্পু যুনিয়ন ক্লব,
মোইরাংকম্পু দিভলপমেন্ট
কমিটি অমদি মোইরাংকম্পু
নুপী থৌদাং লুপনা খুংশাম্দুনা
শানরোয় তরাম্মা ওকপগী থৌরম
অদু পাঙথোকথিবনি। থা অসিগী
১৪দগী হৌরগা ১৭ ফাওবা
ন্যু দেল্লীগী ডা. শ্যামা প্রসাদ
মুখর্জী স্টিমিং পুল কমপ্লেক্সত
পাঙথোকথিবা ৪৪ক শুবো নেশনাল
ফিনস্বিমিং চেম্পিয়নশিপত
মণিপুর রিপ্রেজেন্টেটৌনা শরুক
যাখিবা মণিপুর ফিনস্বিমিং
এসোসিয়েশনগী শানরোয় ১৫গী
মনুংদা ৪ x ১০০ রিলে স্টিমিং
মারাথোনদা সোরাম পিটারসন,
মঙলসনা থাংজম, লনচেনবা
অঙেম অমদি রিও লাইশ্রমগী
টিমনা ইভেন্টে অদুনা গোল্ড মেডল
লৌবা গুণিগিনি।

ইভেন্টে অদুনা শরুক যাদুনা গোল্ড
মেডল লৌরকথিবা ইম্ফাল ইষ্টকী
মোইরাংকম্পুদগী লাইশ্রম রোনেল
অমদি রেবিতাগী মচানুপা রিও



লাইশ্রম তরাম্মা ওকপগী থৌরম
অদুগা মরী লেননা মোইরাংকম্পুদগী
হায়গী প্রধান লৌরেশ্বম রামেশ্বরনা
হায়, পীকু বা খুংং অসিদগী
মণিপুরগী মিৎচং পুরজুনা খুংং
অসিবু লমদম অসিগী মীয়ামদা
শক তাকপা গুণিগিনি অসি য়াম্মা
চাওথোকচনিংঙাই ওই। শানবনা
ইনখংলক্লিবা নহাশিংবু ময়াই
কাবা চিঞ্জাভুগী লাণথোকহনবতা
নংতনা মশা-মউ ফনা লৈনবদসু
চাওনা মতেং পাংই। হৌগলক্লিবা
শানরোয়শিং অসিবু হোয়া পুংগি
খৌগংগীরাগী নেশনলগী থাঙা
খত্তা নংতনা মালেমগী থাঙা

য়ৌনবা শেমগংগীবা মথৌ তাই।
গুসি নেশনাল চেম্পিয়নশিপত
গোল্ড মেডল লৌবা গুণিগিনি
অসিগা মালেমগী থাক যৌনা
শানবা গুণবগী অহানবা খোঙথাং
অমনি হায়না লৌগদবনি।
মমা-মপা ওইবিশিংনসু মচাশিংবু
মপুং ফানা মতেং পাংবীদুনা মহয়
য়ালহরবা চোকথবা লৈনতনা
হোংনগদবনি। মোইরাংকম্পুদা
লৈরিবা ক্লব অমদি মৈরা
পায়বীশিংনসু শানরোয়শিংবু
পুংগি খৌগংগীনা হোংনগদবনি।
মতেংগি পাংবাবা হোংনগদবনি।
হৌজিকী ওইরিবা লৌবাকী তংদু

লৈতদবা ফীমড অসিদা চী নৌরিবা
শানরোয় অসিগা মণিপুরগী মিৎচং
পুরকপা হায়বসি এথোয় খুদিংমকী
চাওথোকচনিংঙাই ওইনি। মতুং
তারকপদসু শানরোয়শিং অসিগা
হনবা লৈতনা কথোকপগা লোয়ননা
হোংনদুনা মালেমগী থাঙা মিৎচং
পুরকপা গুণবগী অহেচপা রাখল্লোন
অমগা লোয়ননা শানরাদবনি।
শানবনা লমদম অসিবু মালেমগী
থাঙা মশক তাকপা গুণিগিনি।
অদুবু শানবা খত্তা নংতনা মঠে-
পুল বিদা লৈরিবিশিংনা বাংলাদেশ,
মালেসিয়া, চাইনা, ওমান অমসুং
পাকিস্তানি।

জুনিয়র এসিয়া কপতা শরুক য়াগদবা ইন্দিয়াগী হোক্কী টিমদা মণিপুরগী কিংসন অমসুং প্রিয়োবর্তা য়াওরে

ন্যু দেল্লী, নভেম্বর ১৮ (এইচএস):
থা অসিগী ২৬তগী হৌরগা মথং
থাগী ৪ ফাওবা ওমানগী মাঙ্কেট
পাঙথোকদৌরিবা মেন্স জুনিয়র
এসিয়া কপতা শরুক য়াগদবা মীওই
২০না শাবা ইন্দিয়া মেন্স হোক্কী
স্ক্রাদা লাউথোকপদা মণিপুরদগী
তালেম প্রিয়োবর্তা অমসুং থোকচোম
কিংসন য়াওরক্রে।

হোক্কী ইন্দিয়ানা গুসি স্ক্রাদা লিষ্ট
অদু লাউথোকথিবাগা লোয়ননা
অমির অলিনা ইন্দিয়াগী টিম অসি
লুচিগনি। অদুগা রোহিৎনা ভাইস
কেপ্টেন ওইনা অমির অলিগী মতেং
পাংগদৌরি। ইন্দিয়ানা হৌখিবা
কুমজা ২০০৪, ২০০৮, ২০১৫
অমসুং ২০২০গা টুর্নামেন্টে অসিগী
টাইটলশিং লৌবা গুণিগিনি। মমাং
চাইগী ওইনা ইন্দিয়ানা পাকিস্তানবু
পাঞ্জল ২-১দা মায়থীবা পীরল্লগা
টুর্নামেন্টে অসিগী টাইটল লৌবা
গুণিগিনি।

হন্দক চাইগী ওইনা টুর্নামেন্টে
অসিদা গ্রুপ অনী খায়দাকুনা লগ্না
তৌনগনি। পুল এদা য়াওরিবিশিংনা
ইন্দিয়া, চাইনিজ টাইপ, জপান,
কোরিয়া অমসুং থাইল্যান্ডনি। অদুগা
পুল বিদা লৈরিবিশিংনা বাংলাদেশ,
মালেসিয়া, চাইনা, ওমান অমসুং
পাকিস্তানি।



পি আর শ্রীজেশনা টুর্নামেন্টে পীরিবা
ইন্দিয়াগী টিমনা টুর্নামেন্টে অসিগী
টাইটল অমুক হয়া লৌনবগীদমক
অহেনবা মীংয়েং থাঙি। পি আর
শ্রীজেশকী মীংয়েং মখাদা সুল্টান
ওফ জোহোর কপতা ইন্দিয়া টিমনা
অহুমগুনা মফম কনবা গুণিগিনি।
হীরম অসিগা মরী লেননা কোচ
শ্রীজেশনা কোচদোকথিবদা, সুল্টান
ওফ জোহোর কপতা শরুক য়াখিবা
ইন্দিয়াগী টিমদা অনৌবা শানরোয়
কয়া ষাওখি। অদুমওইনমক
মখোয়গী হৈ-শিংবংশিং মপুং ফানা
উথোকুনা শানবা গুণিগিনি অদু য়াম্মা
নুংঙাইবা মীংকুপ অমা ওইখি। হু

দক্কী ওইনসু ইন্দিয়াগী টিম অসিগা
শোয়দনা মায় পাক্কনি হায়বগী
চাওনা থাজবা লৈ। শানরোয়শিংনা
সাই বেঙ্গলুকদা চখরিবা নেশনাল
কেম্পত মখোয়গী হৈ-শিংবংশিং
অমদি মখোয় মশেলগী মরক্তা
অফবা মরী থমদুনা হোংনরি।
দিফেন্স অমসুং এটেক অনীমক্তা
হৌজিক-হৌজিক শানরোয়শিংনা
মীংয়েং চঙদুনা প্রেস্টিজ তৌরিবা
অসিগী মহয় শোয়দনা ফংগনি
হায়খি।

পনবা য়াবদি, হোক্কী ইন্দিয়ানা
লাউথোকথিবা ইন্দিয়ান মেন্স
হোক্কী স্ক্রাদাদা য়াওরিবংশিংদি
গোলকীপারশিংদা প্রিন্সদিপ সিংহ,
বিক্রমজিৎ সিংহ; দিফেন্সরশিংদা
অমির অলি (কেপ্টেন), তালেম
প্রিয়োবর্তা, সর্দানন টিয়ারি,
য়োগেশ্বর রাও, অনমোল
একা, রোহিৎ (ভাইস কেপ্টেন);
মিডফিল্ডরশিংদা অনর্কিট পাল,
মনমিট সিংহ, রোসন কুজুর,
মুকেশ টোপো, থোকচোম কিংসন;
ফোরারদাশিংনা গুজোটি সিংহ,
সৌরভ অনন্দ কুশরাহা, দিলরাজ
সিংহ, অশ্বিনী সিংহ, অরাজিৎ
সিংহ হুদবনি। অদুগা সুকবিশদ
অমসুং চন্দন য়াদবনি রিজট প্লেয়ার
ওইনা য়াওরি।

নেশনাল স্কুল গেমসত শরুক য়ারুগদবা মণিপুর আর্চারি টিম ইম্ফাল এয়রপোর্ট থাদোকথ্রে



ইম্ফাল, নভেম্বর ১৮ (এইচএনএস):
হয়েংদগী হৌরগা নুমিং নীনি চুপা গুজরাটকী
নাদিয়াদতা পাঙথোকদৌরিবা ৬৮লক শুবো নেশনাল স্কুল
গেমসত শরুক য়ারুগদবা মণিপুরগী আর্চারি টিম গুসি
ইম্ফাল ইন্টারনেশনাল এয়রপোর্ট থাদোকথ্রে।

নেশনাল স্কুল গেমসত শরুক য়ারুগদবা মণিপুর
ইম্ফাল থাদোকথ্রবা শানরোয়শিং অমদি কম্পাউন্ড
রাউন্ডগী অন্দর-১৪ বোইজগীদা লমঙনবা মুক্তম, সী
এচ মালেমঙনবা, এস এচ মণিথোবি, য়াম্মা লহৌইবা
অদুগা গার্লসকীদা সলোশেম গেলিনা, থাংজম জে
সিকা, এম থাজ অমসুং টি কেতিমানি।

ইন্দিয়ান রাউন্ডগী অন্দর-১৪ বোইজগীদা
শরুক য়াগদবিশিংনা সচদেব হুইদ্রোম, এম জ
য়কমল, খম্বা নোংথোম অমসুং এচ কপচন্দ্রনি।
অদুগা গার্লসকীদা এস লিংজেলথোইবি, মাইবম
লনচেনবী, লিহুইই সোরেনশংবম অমসুং
কোঞ্জবম কেবিনি।

রিকর্ডারজিদ্দী অন্দর-১৪ বোইজগীদা য়াওরিবিশিংনা
লময়ানবা সৌহবম, জিহুস লোশাংথোম, এচ বিনিসন,
অজে য়াম্মানি। অদুগা গার্লসকীদা য়াওরিবিশিংনা য়াম্মা
সনামনিবা, য়াইখোমি থোঙাম, পি এচ জেলি অমসুং
তনৌহেনবি কে এচনি।

বরখন্দা বিহার থোইথ্রে, রাজস্থান অমসুং গুজরাট দ্রো চংথ্রে

কোলকাতা, নভেম্বর ১৮ (এইচএস):
এ আই এফ এফকী মীংয়েং
মখাদা অগরটালানা ৭৮লক শুবো
সন্তোষ ট্রফি ২০২৪-২৫গী ওইনা
গুসি শানখিবা তোঙান-তোঙানবা
মেচরশিংদা বরখন্দা বিহার মায়থীবা
পীত্রে। অতোপ্লা মেটচ অমদনা
রাজস্থান অমসুং গুজরাট দ্রো চংথ্রে।

রেষ্ট বেঙ্গলদা লৈবা কল্যানি
ষ্টেডিয়মদা গুসি অমুক পুং ৯ তাবদগী
হৌরগা বরখন্দা অমসুং বিহারগী
মরক্তা মেটচ শানবা হৌখি। টিম
অনীগী মরক্তা শানখিবা মেটচ
অদুগী ওইনা বরখন্দা খরা হোয়া
লাকুনা শানবা গুণিগিনি। মেটচ অদুগী
হৌগলকপা ৮শুবা মিনটত
বিহারগী এম দি টাইম অহমদনা
অহানবা পাঞ্জল চনবা গুণিগিনি। মদুগী
মতুং বোল হোয়া পায়দুনা শানবা
গুণিগিনি বরখন্দগী শানরোয়শিংনা
মেটচ অদুগী ১১, ১৮, ২৬শুবা
মিনটত থংন-থংননা পাঞ্জল
চনবা গুণিগিনি। পাঞ্জলশিং অদু টিম
অদুগী শানরোয় পাঞ্জল কমালি, জ

ইপাল সিংহ সিকা অমদি রঞ্জিৎ
মর্দিনা অমম চনিগিনি। অহানবা
হাফকী ইঞ্জুরি টাইমদা বিহারনা
চখরকথিবা কাউন্টার এটেক অমা
থিংনবা হোংনবনা শোয়বদগী বরখন্দ
দগী মঞ্জিৎ কমালিনা মশগী মায়থীবা
পাঞ্জল অমা চনিগিনি। অহানবা
হাফ লৌইবা ফাওবা বরখন্দনা
পাঞ্জল ৩-২দা মাংজিল থারগা
লৈখি। মখা তানা শানখিবা অদুগী
ওইনা বরখন্দনা পাঞ্জল ২ অদুগা
বিহারনা পাঞ্জল ১দগী হোয়া চনবা
গুণিগিনিবদগী মেটচ অদু বরখন্দনা
পাঞ্জল ৫-৩দা মায় পাকখিগনি।
বরখন্দগী পাঞ্জল অনী অদুগা মেটচ
অদুগী ৬৮ অমসুং ৯৪শুবা মিনটত
পনকজ পাসকে অমসুং উৎসব হজ
মানা চনিগিনি। অদুগা বিহারগী
পাঞ্জল অদুনা ৬২শুবা মিনটত
কারণ প্রজাপতি চনিগিনি।
অমরোমদা, গুজরাট অমসুং
রাজস্থানগী মরক্তা শানখিবা মেটচ
অদুগী ওইনা পাঞ্জল অমত্তা চনবা
গুণিগিনি।

এম যু ইন্টার কোলেজ রেথলিফটিং এন্ড পারলিফটিং টুর্নামেন্ট পাঙথোকথ্রে



ইম্ফাল, নভেম্বর ১৮ (এইচএনএস):
মণিপুর যুনিভার্সিটি স্পোর্টস
কমিটিগী মীংয়েং মখাদা রোয়াল
একাডেমি ওফ লো (আর এ
এল), ওইনামদা যুস্থু ওইদুনা
মণিপুর যুনিভার্সিটি ইন্টার কোলেজ
রেথলিফটিং এন্ড পারলিফটিং
টুর্নামেন্ট ২০২৪-২৫ কোলেজ
অসিগী ইন্টার স্টেডিয়মদা
পাঙথোকথ্রে।
গুসি পাঙথোকথিবা টুর্নামেন্টে

অদু হৌদোকপগী থৌরমদা রোয়াল
একাডেমি ওফ লোগী প্রিন্সিপাল
ইলিজা মাইলম, একাদেমি অসিগী
এসিস্টেন্ট প্রোফেসর অমদি প্রোগ্রাম
ইন-চার্জ নিশিকান্তনা মরুওইবা
মীওইশিং ওইনা শরুক য়াখি।
টুর্নামেন্টে অসিগা মণিপুর
যুনিভার্সিটিগী মখাদা লৈবা তোঙান-
তোঙানবা কোলেজ ১৬কী নুপা
অমদি নুপী শানরোয় ওইনা শরুক
য়াকি। টুর্নামেন্টে অসিগা শরুক

যাখিবা কোলেজশিংদি নহোল এল
সানোই কোলেজ, এনবি কোলেজ,
রিজনেল কোলেজ, থা-মণিপুর
কোলেজ, সী আই কোলেজ, কে
পি কোলেজ, খৌবাল কোলেজ,
লিবিবল কোলেজ, বিরমদোল
কোলেজ, ইম্ফাল কোলেজ,
বাইখোম মণি গার্লস কোলেজ,
প্রভাবতি কোলেজ, মণিপুর
কোলেজ, রোয়াল একাদেমি ওফ
লো অমসুং মণিপুর যুনিভার্সিটিনি।

দিকু রমস অপ তাহৌরে



ইম্ফাল, নভেম্বর ১৮ (এইচএনএস):
থা অসিগী ১২দগী হৌরগা ১৭
ফাওবা রাইপুর্দা পাঙথোকথিবা
সী এম ট্রফি ইন্দিয়া ইন্টারনেশনাল
চেলঞ্জ ২০২৪গী দবলস ইভেন্টে
দিকু কোল্লোজ অমসুং মহাক্কী পুংবা
অমন মোহমদ রমস অপ তাহৌরে।
দিকু কোল্লোজ নিংখোখোংদগী
কে শ্যামসুন্দর অমসুং কে
খোমদোনবীগী মচানি। মহাক
হৌজিক-হৌজিক সূচিরা বেদমিষ্টন
একাডেমি প্রেস্টিজ তৌরি।

নেশনাল লীগ : ফ্রান্সনা ইটলি অদুগা ইজরেলনা বেলজিয়ম মায়থীবা পীত্রে

লন্দন, নভেম্বর ১৮ (এইচএস):
যু ই এফ এ নেশনাল লীগকী ওইনা গুসি
শানখিবা তোঙান-তোঙানবা মেটচশিংদা
ফ্রান্সনা ইটলি অদুগা ইজরেলনা বেলজিয়ম
মায়থীবা পীত্রে।

ফ্রান্স অমসুং ইটলিগী মরক্তা গুসি
শানখিবা মেটচ অদুগী ওইনা টিম অনীমকী
শানরোয়শিংনা চাংচংতা বোল পায়বগী চাং
মালনা শানবা গুণিগিনি। মেটচ অদুগী হৌগলকপা
২শুবা মিনটত ফ্রান্সনা খঙহৌদনা চখরকথিবা
কাউন্টার এটেক অমদা টিম অদুগী শানরোয়
এজিয়েন রবিয়োটা পাঞ্জল অমা চনবা
গুণিগিনি। মেটচ অদুগী ৩৩শুবা মিনটত ফ্রান্সনা
চখরকথিবা কাউন্টার এটেক অমা থিংনবা
হোংনবনা শোয়বদগী ইটলিগী গুণিলমো
বিকারিগোনা মশাগী মায়কৌনা পাঞ্জল অমা
চনিগিনি। অদুবু ইটলিগী শানরোয়শিংনা
কয়া হোংনদুনা ৩৫শুবা মিনটত পাঞ্জল
অমা হন্দোকপা গুণিগিনি। পাঞ্জল অদু টিম অদুগী
শানরোয় এলি কেব্রিয়োসোনা চনিগিনি।



অহানবা হাফ লৌইবা ফাওবা ফ্রান্সনা পাঞ্জল
২-১দা মাংজিল থারগা লৈখি।
অনীশুবা হাফ শানখিবা অদুগী ওইনা
ইটলিগী মায়কৌনগী পাঞ্জল হন্দোকপা গুণিব
অদুগা হোংনবি। অদুবু ফ্রান্সকী দিকেন্স
লিংখিবনা মরম ওইরগা ইটলিগা পাঞ্জল
চনবা হোংনবিবা কয়া মায় পাকপা গুণিগিনি।

অমরোমদা, মেটচ অদুগী ৬৫শুবা মিনটত
ফ্রান্সকী এজিয়েন রবিয়োটা মেটচ অদুগা
মহাক্কী অনীশুবা পাঞ্জল চনবা গুণিগিনি। ইটলিগী
ওইনা মেটচকী অদুগা অরৌইবা মতম ফাওবা
পাঞ্জলশিং হন্দোকপা গুণিগিনিবদগী মেটচ অদু
ফ্রান্সনা পাঞ্জল ৩-১দা মায় পাকখিগনি।
অমরোমদা, ইজরেল অমসুং বেলজি

য়মগী মরক্তা শানখিবা মেটচ অদুগী ওইনা
ইগোলকদগী বেলজিয়মগী শানরোয়শিংনা
বোল হোয়া পায়দুনা শানবা গুণিগিনি। মেটচ অদুগা
বেলজিয়মনা বোল পায়বগী চাং চাদা ৭০
ওইখিবা মতমদা ইজরেলনা বোল পায়বগী চাং
চাদা ৩০ খত্তমক ওইখি। বেলজিয়মনা বোল
হোয়া পায়দুনা শানবা গুণিবগী ইজরেলগী হৈ-
খিংলবা দিকেন্সরশিংনা পাঞ্জল চনবা য়াবগী
খুলোংচরশিং পীখিগে। মদুনা মরম ওইরগা
অহানবা হাফ লৌইবা ফাওবা টিম অনীমক
পাঞ্জল অমত্তা চনবা গুণিগিনি।
অনীশুবা হাফ শানখিবা অদুগী ওইনা
বেলজিয়মনা এটেক কয়া অদুগী শানবা
গুণিগিনি। অদুমওইনমক মেটচ অদুগী ৮৬শুবা
মিনটত ইজরেলনা খঙহৌদনা চখরকথিবা
কাউন্টার এটেক অমদা টিম অদুগী শানরোয়
য়র্দেন সুবানা পাঞ্জল অমা চনবা গুণিগিনি। অদুবু
বেলজিয়মগী মেটচ লৌইবা ফাওবা পাঞ্জল
চনবা গুণিগিনিবদগী মেটচ অদু ইজরেলনা
পাঞ্জল ১-০দা মায় পাকখিগনি।

সেমীফাইনেলগীদমক শেম শাথ্রে

রাজহীর্, নভেম্বর ১৮ (এইচএস):
বিহারগী রাজহীর্দা হৌজিক-
হৌজিক চখরিবা রিমেল এসিয়ন
চেলঞ্জিয়ন ট্রফি হোক্কী ২০২৪গী
ওইনা হয়েং জপানগা শানরোয়শিংনা
সেমীফাইনেল মেটচকীদমক ইন্দি
য়গী নুপী টিম শেম শাবা লৌহি।
টুর্নামেন্টে অসিগী ওইনা ইন্দিয়া
মেটচ অমত্তা হৌজিক ফাওবগী
ওইনা মায়থীবা নংছি অমদি হয়েং

সেমীফাইনেলদা লগ্না তৌনগদৌরিবা
জপানগী টিম ইন্দিয়ানা হায়না
মায়থীবা পীত্রে টিম অমনি। ইন্দি
য়গী টিম অসিগা অমুকহা জপানবু
মায়থীবা পীরগা ফাইনেল চনবনা পাম
দম থলি অমদি শোয়দনা মায় পাকপা
গুণিগিনি হায়নসু ইন্দিয়া টিমগী কোচ
হরেন্দ্র সিংহনা ফোঙদোরকথিবাগা
মেটচ অমত্তা হৌজিক ফাওবগী ট্রফি
খাঙনবা হোংনগনি হায়খি।

HUEIYEN LANPAO DAILY CHESS PUZZLE

1.e4 d5	2.exd5 Qxd5	3.Nc3 Qa5	4.d4 Nf6
5.h3 g6	6.Nf3 Bg7	7.Bc4 c6	8.O-O O-O
9.Ne5 e6	10.Qd3 Nb7	11.Re1 Nd5	12.Bd2 Qb6
13.Ng4 Qxd4	14.Bd3 Nc5	15.Nh6+ Kh8	16.Nxd5 exd5
17.Bc3 Qh4	18...		

PUZZLE NO. 1310

FM Tuna Ozates (2225) - IM Levy Rozman (2370)
Titled Tue 24th Sep Late chess.com INT (2), 2024.09.24

30...Re6 31.Rxh7+ Kg8 32.Bxe6#

31...Rx5 31.Re8#

31...Re6 32.Bg7+ Kg8 33.Bxe6#

31...Rb6 32.Bg7#

31...a3 32.Bg7#

32.Bg7+ The white bishop deflects Black's rook away from protecting the square e8. Opening the line from e8 to h8. Rxg7

33.Re8+ Rg8 34.Rxg8# Mayet's mate

1-0